

धर्मसन्तान ग्रहणको सम्बन्धमा

धर्मसन्तान ग्रहण भनेको के हो?

- बालबालिकालाई हेरचाह र स्थायी घर चाहिन्छ । तिनीहरूलाई स्नेहपूर्ण र पालनपोषणको लागि राम्रो वातावरण प्रदान गर्ने आमाबुबाको आवश्यकता हुन्छ । धर्मसन्तान ग्रहण सेवाको उद्देश्य भनेको ती बालबालिकाको लागि स्थायी र उपयुक्त घरहरू प्रदान गर्नु हो जसका अभिभावकहरूले तिनीहरूको हेरचाह गर्न असमर्थ वा अनिच्छुक छन् ।
- धर्मसन्तान ग्रहण ग्रहणकर्ताका लागि जीवनभरको प्रतिबद्धता हो । बालबालिकाको सर्वोत्तम हित नै हाम्रो सर्वोपरि विचार हो।

धर्मसन्तान हुनका लागि योग्य बालबालिका को हुन्?

- धर्मसन्तान ग्रहणसम्बन्धी अध्यादेश* अनुसार धर्मसन्तानको रूपमा ग्रहण गर्न सकिने बालक वा बालिकाको उमेर 18 वर्षभन्दा कम हुनुपर्छ र विवाहित हुनुहुँदैन ।
- व्यावहारिक रूपमा, धर्मसन्तान बनाउन आवश्यकता भएका ती बालबालिकाहरू जो जन्मदिने अभिभावकहरूसँग विभिन्न परिस्थितिको कारण बसोबास गर्न नमिल्ने जस्तै उनीहरूलाई त्यागेका वा उनीहरूको अभिभावक बन्ने अधिकार गुमाएका बालबालिकाहरू पर्दछन् । यी बालबालिकाको जटिल पारिवारिक पृष्ठभूमि हुन सक्छ । उनीहरूसँग पारिवारिक जीवनको मजा लिने तथा स्नेहपूर्ण र स्थिर वातावरणमा हुर्किने समान आवश्यकता छ।
- धर्मसन्तान बनाउन उपलब्ध भएका बालबालिकाहरूबारे जानकारीका लागि, कृपया समाज कल्याण विभागको वेबसाइट www.swd.gov.hk/en/index/site_pubsvc/page_family/sub_listofserv/id_adoptionse/ मा जानुहोस् ।

धर्मसन्तान ग्रहणका लागि निवेदन दिनुअघि के कुरामा विचार गर्नुपर्छ?

धर्मसन्तान बनाउने कुरा जीवनभरको प्रतिबद्धता हो जसले धर्मपितामातालाई उनीहरूको परिवार बृद्धि गर्ने र हेरचाह गर्ने घरको खाँचोमा रहेका बच्चाहरूलाई हुर्काउने खुशी प्रदान गर्दछ। धर्मसन्तान ग्रहणमा अघि बढ्नुभन्दा अगाडि ध्यान दिनुपर्ने केही बुँदाहरू निम्नानुसार छन्:

- के तपाईं 25 वर्षको हुनुभयो, यदि तपाईं विवाहित हुनुहुन्छ भने; के तपाईंको जीवनसाथी धर्मसन्तान ग्रहणसम्बन्धी अध्यादेशको आवश्यकताअनुसार 21 वर्ष पुग्नुभएको छ? के तपाईंको जीवनसाथीसँग स्थिर सम्बन्ध छ (विवाह भएको कम्तीमा तीन वर्ष भयो)?
- के तपाईं एउटा बच्चालाई धर्मसन्तानको रूपमा ग्रहण गर्ने र हुर्काउने जीवनभरको प्रतिबद्धता गर्न तयार हुनुहुन्छ?
- के तपाईं बच्चा आत्मनिर्भर नहुँदासम्म बच्चाको हेरचाह गर्नका लागि शारीरिक र मानसिक रूपमा स्वास्थ्य हुनुहुन्छ?
- के तपाईं विभिन्न विकासका चरणहरूमा बच्चालाई मार्गदर्शन र समर्थन प्रदान गर्नका लागि उपयुक्त रूपमा शिक्षित हुनुहुन्छ, सकेसम्म माध्यमिक शिक्षा पुरा गरेको?
- के तपाईं आर्थिक रूपमा सक्षम हुनको साथ स्थिर रोजगारमा हुनुहुन्छ र बच्चाको लागि स्थिर आवास प्रदान गर्न सक्षम हुनुहुन्छ?

- के तपाईं 12 महिना वा माथिका लागि हडकडमा बस्नु भएको छ ताकि तपाईं सामाजिक वातावरण र सामुदायिक स्रोतहरूसँग परिचित हुन सक्नुहुन्छ, र के तपाईं धर्मसन्तान ग्रहणको प्रक्रिया पुरा गर्नका लागि 12 महिना वा सो भन्दा बढी समयसम्म निरन्तर बस्न सक्नुहुन्छ?

कसले धर्मसन्तान ग्रहणको व्यवस्था गर्न र बच्चालाई धर्मसन्तानका लागि राख्न सक्छ?

- धर्मसन्तान सम्बन्धी अध्यादेशका अनुसार, केवल (क) समाज कल्याण निर्देशक; (ख) यसको मान्यताअनुरूप कार्य गरिरहेका मान्यताप्राप्त निकाय; वा (ग) अदालतको आदेशको पालनाको कार्य गर्ने व्यक्तिले असम्बन्धित धर्मसन्तान ग्रहणको आवेदनमा काम गर्न र कुनै बच्चाको धर्मसन्तान ग्रहणको व्यवस्था गर्न सक्नेछन् ।
- माथि उल्लेखितबाहेक अरू कुनै व्यक्तिले बच्चाको धर्मसन्तान ग्रहणको लागि व्यवस्था गर्न वा असम्बन्धित व्यक्ति (हरू) द्वारा धर्मसन्तान ग्रहणका लागि बच्चा राख्नेछैन। सम्बन्धित प्रावधानको उल्लंघन गर्ने व्यक्ति अपराधको लागि दोषी हुनेछ र जरिवाना र कारावासको सजाय भोग्नुपर्नेछ ।

कुनै धर्मसन्तान ग्रहण सम्बन्धी निवेदनका लागि कार्यविधिहरू के छन्?

1. निवेदकहरूले समाज कल्याण विभागको धर्मसन्तान ग्रहण एकाइलाई धर्मसन्तान ग्रहणसम्बन्धी जानकारी सत्रमा उपस्थित हुनका लागि सम्पर्क गर्नुपर्नेछ ।
2. निवेदकहरूले धर्मसन्तान ग्रहण गर्ने आमाबुबाको उपयुक्तताको मुल्यांकनका लागि विस्तृत घर निरीक्षण (होम स्टडी) पुरा गर्नुपर्छ । यो मुल्यांकनले आवेदकको व्यक्तित्व, रुचि, प्रारम्भिक जीवन अनुभव, सामना गर्ने क्षमता, वैवाहिक स्थिरता, अभिभावकीय दृष्टिकोण र क्षमता, धर्मसन्तान ग्रहण गर्ने प्रेरणा, ग्रहण हुने बच्चाको विकास आवश्यकता पूरा गर्ने क्षमतासहित विभिन्न क्षेत्रहरूको विस्तृत क्षेत्रलाई समेट्छ ।
3. घर निरीक्षण पुरा गर्नुअघि आवेदकहरू धर्मसन्तान ग्रहणसम्बन्धी दुई वटा तालिम कार्यशालामा उपस्थित हुनुपर्छ र मेडिकल जाँच तथा अनिवार्य रूपमा अपराध रेकर्ड जाँच पुरा गर्नुपर्छ ।
4. प्रस्तावित जोडाको लागि आवेदकहरूले धैर्यतापूर्वक प्रतिक्रिया गर्नुपर्ने हुन सक्छ ।
5. धर्मसन्तान ग्रहण सम्बन्धी अध्यादेशका अनुसार आवेदकहरूले कानूनी प्रक्रियालाई पालना गर्नुपर्छ । धर्मसन्तान ग्रहण बच्चाको उत्तम हितमा भएको सुनिश्चित गर्नका लागि अदालतले धर्मसन्तान ग्रहणको आदेश दिनुअघि हरेक आवेदनलाई जाँच गर्नेछ ।

लाग्ने शुल्क

- समाज कल्याण विभागको धर्मसन्तान ग्रहण एकाइले सञ्चालन गर्ने घर निरीक्षण निःशुल्क हो ।
- धर्मसन्तान ग्रहणसम्बन्धी आवेदनमा बादकालीन अभिभावकको रूपमा समाज कल्याणको निर्देशकलाई नियुक्त गरेको अवस्थामा, हरेक बच्चाका लागि HK\$3,970** शुल्क तिर्नुपर्नेछ ।

सेवाबाट बाहिरिने

निवेदकहरू धर्मसन्तान ग्रहण सेवाबाट निम्न अवस्थामा बाहिरिन सक्छन्:

- धर्मसन्तान ग्रहण आदेश प्राप्त गर्नेसहित सबै आवश्यक धर्मसन्तान ग्रहणको कार्यविधिहरू पुरा गरेको र धर्मसन्तान

ग्रहण एकाइबाट अन्य कुनै सेवा नचाहिने, वा

- धर्मसन्तान ग्रहणको प्रक्रियालाई समाप्त गर्ने निर्णय गरेको, वा
- धर्मसन्तान ग्रहणको लागि अयोग्य पाइएको ।

यदि तपाईं बालबालिकालाई धर्मसन्तानको रूपमा ग्रहण गर्न चाहनुहुन्छ भने, कृपया समाज कल्याण विभागको धर्मसन्तान ग्रहण एकाइलाई निम्न माध्यमबाट सम्पर्क गर्नुहोस्:

फोन : 3595 1935

फ्याक्स : 3595 0025

इमेल : auenq@swd.gov.hk

पत्राचार : Adoption Unit, Social Welfare Department, Room 201, 2/F., North Point Government Offices,
333 Java Road, North Point, Hong Kong

* HKSAR मा धर्मसन्तान ग्रहणको कार्य धर्मसन्तान ग्रहणसम्बन्धी अध्यादेश, क्याप 290 अनुसार कार्यान्वयन हुनुपर्नेछ ।

** भुक्तानी नियमित रूपमा परिमार्जन हुनेछ

अगस्त 2020